

पौने दो करोड़ की लूट मामले में बस ड्राइवर गिरफ्तार

बीकानेर से अहमदाबाद बस चलाने वाले ड्राइवर की नजर थी करोड़ों के जेवरात पर

बीकानेर, (कासं)। सितम्बर के अंतिम सप्ताह में बीकानेर में हुई डेढ़ करोड़ रुपए के हीरे-जेवरात की लूट के मामले में पुलिस ने एक बस ड्राइवर को गिरफ्तार किया है। पुलिस को जांच के मुताबिक बीकानेर से अहमदाबाद के बीच बस चलाने वाले इस ड्राइवर को पता था कि कुछ लोग उसकी बस में करोड़ों रुपए के हीरे-जेवरात लेकर बीकानेर जाते हैं। उसी ने अपने साथियों को बोलकर इस लूट को अंजाम की साजिश रची थी।

पुलिस के अनुसार जांच के दौरान आरोपी रवि मोदी ने बयान दिया कि ट्रेवल्स की बस से आने

वाले सोने चांदी के जेवरात व अन्य कीमती सामान की सूचना उसे राजाराम विश्वाडी ने दी थी। राजाराम विश्वाडी उसी बस सर्विस में ड्राइवर था, जिससे जालौर निवासी हीराराम प्रजापत जेवरात लेकर बीकानेर आता था। उसने लगातार रैकी करते हुए लूट गिरोह को सूचना कर दी कि हीरालाल किस दिन और किस बस से बीकानेर आ रहा है। आरोपी रवि मोदी ने पुलिस को बताया कि राजाराम से मेरी जो भी माल मिले उसमें से पचास प्रतिशत हिस्से में सौदा तय हुआ था। राजाराम के कहने पर ट्रेवल्स की बस जो अहमदाबाद

■ राजाराम की गिरफ्तारी के लिए पुलिस ने राजस्थान, हरियाणा, दिल्ली, उत्तराखंड में दबिशा दी थी

से बीकानेर आती जाती है, उसकी रैकी करते हुए लूट की गई। करीब दो महीने बाद पुलिस ने

इस मामले में अब विश्वाडी को गिरफ्तार कर लिया है। जैसे ही ये गिरोह पकड़ा गया, राजाराम को शक हो गया कि उसका नाम आ सकता है। ऐसे में वो बीकानेर से फरार हो गया। इस दौरान पुलिस ने राजस्थान, हरियाणा, दिल्ली, उत्तराखंड सहित अनेक स्थानों पर दबिशा दी। साइबर टीम ने भी राजाराम को तकनीकी रूप से पीछा किया। अब उसे गिरफ्तार कर लिया गया है।

राजाराम सहित इस मामले में अब तक छह आरोपियों की गिरफ्तारी हो चुकी है। दरअसल, जो सामान इन लोगों ने लूटा था, उसमें जीपीएस लगा हुआ था। लूट के तुरंत

बाद संबंधित कंपनी ने पुलिस को बता दिया कि सामान में जीपीएस लगा हुआ है। त्वरित कार्रवाई करते हुए बीकानेर पुलिस की साइबर टीम एक्टिव हुई और लूटों के पीछे लग गई। कुछ ही घंटे में पुलिस ने इन लोगों को कैप्टर गाड़ी व सामान के साथ गिरफ्तार कर लिया था। राजाराम को गिरफ्तार करने में सदर थानाधिकारी लक्ष्मणसिंह राठौड़, कांस्टेबल सीमांत, इमीचंद व लाखाराम और मुकेश कुमार की विशेष भूमिका रही। जबकि लूट का पर्दाफाश करने में बीकानेर के कई थानों की पुलिस ने जबर्दस्त प्रयास किया था।

नागोला में यूरिया खाद के लिए किसानों की भारी भीड़ उमड़ी

560 लोगों को वितरित किए कट्टे, कई किसानों को खाली हाथ लौटना पड़ा



नागोला ग्राम सेवा सहकारी समिति पर जमा किसान।

बान्दनवाड़ा, (निर्सं)। नागोला कस्बे सहित आसपास के किसानों को यूरिया के लिए माने जा लड़ना पड़ा है। बुधवार सुबह से ही किसान खाद लेने को लेकर नागोला में खाद की दुकान पर कतारबद्ध दिखे।

नागोला ग्राम सेवा सहकारी समिति के संचालक अध्यक्ष बजरंग लाल टेलर व संचालक सदस्य प्रहलाद

साहू की मौजूदगी में नागोला के किसानों के बीच 560 यूरिया खाद के कट्टे का वितरण किया गया। इधर, खाद लेने को लेकर सैकड़ों किसानों की भीड़ दुकान के सामने लग गई, जिससे दुकान और ग्राम सेवा सहकारी समिति के व्यवस्थापक द्वारा किसानों की भीड़ को नियंत्रित और कतारबद्ध किया गया। नागोला में निर्धारित दर पर किसानों के

बीच यूरिया के कट्टे बांटे गए, रबी फसल के लिए खाद की नितांत आवश्यकता को देखते हुए किसान खाद लेने के लिए फिर से जुट रहे हैं। इस दौरान नागोला ग्राम सेवा सहकारी समिति के व्यवस्थापक युसूफ, ओमप्रकाश व कार्यवाहक कर्मचारी महावीर जाट ने आधार कार्ड के अनुसार खाद के कट्टों का वितरण किया।

पर्यटन के लिए दरा रेंज में बाघ लाने की मांग

हम लोग संस्था व पगामार्क फाउंडेशन की टीम मुख्य वन संरक्षक से मिली

कोटा, (निर्सं)। शहर के वन्यजीव प्रेमियों के एक प्रतिनिधिमंडल ने बुधवार को मुख्य वन संरक्षक एवं निदेशक मुकुन्दराह हिल्स टाइगर रिजर्व शाखा प्रताप सिंह से मुलाकात कर मुकुन्दराह हिल्स टाइगर रिजर्व एवं गोडावण परियोजना सोरसन के संबंध में चर्चा की।

शिष्टमंडल में हम लोग संस्था के संयोजक डॉ सुधीर गुप्ता, कुंदन चीता, धीरज गुप्ता एवं पगामार्क फाउंडेशन के अध्यक्ष देवव्रत सिंह हाड़ा शामिल थे। प्रतिनिधिमंडल ने गोडावण परियोजना के अंतर्गत सोरसन में गोडावण प्रजनन केंद्र की स्थापना की योजना को मूर्त रूप देने के संबंध में अपना पक्ष रखा।

हम लोग संस्था एवं पगामार्क फाउंडेशन की ओर से दरा में आयोजित बाघ चौपाल की कार्यवाही का विवरण प्रस्तुत किया। उक्त बैठक में ग्रामीणों के साथ चर्चा करते हुए दरा रेंज में बाघों को बसाने के संबंध में विचार प्राप्त किए गए थे। वर्तमान में सेल्वर रेंज में बाघ और बाघिन का



वन्य जीव प्रेमियों ने मुख्य वन संरक्षक को ज्ञापन सौंपा।

एक जोड़ा बनाया जा चुका है। उसका स्वागत करते हुए मांग रखी गई कि

शीघ्रप्रतिशीघ्र दरा रेंज में भी बाघ लाए जाएं, ताकि पर्यटन को गति मिल सके।

बाघों की सुरक्षा एवं गावों के विस्थापन जैसे मुद्दों पर भी चर्चा हुई।

स्टेट जीएसटी इंजुनू टीम की बड़ी कार्यवाही

झुंझुनू, (निर्सं)। वाणिज्यिक कर विभाग बीकानेर संभाग के अतिरिक्त आयुक्त निहालचंद विश्वाडी एवं संयुक्त आयुक्त सुनील मील के निर्देशन में कर चोरी में संलिप्त वाहनों के विरुद्ध चलाए जा रहे चैकिंग अभियान के तहत झुंझुनू टीम द्वारा आयरन स्टील, मूंगफली एवं परचून परिवहनित कर रहे चार ट्रकों को रोककर कर अपवंचना की आशंका में इंटरसेप्ट किया है।

विभाग द्वारा ट्रकों में लदे माल की जांच के लिए कर भवन झुंझुनू में खड़ा किया गया है। राज्य कर इंजुनू के संयुक्त आयुक्त सुनील मील ने बताया कि दो वाहनों को जयपुर से झुंझुनू के लिए आयरन स्टील, एक वाहन को नागौर से हिसार मूंगफली एवं एक वाहन को जयपुर से महेंद्रगढ़ परिवहनित करते हुए कर चोरी की आशंका में निरूद्ध कर आगामी जांच के लिए रोकया गया है। क्षेत्र में कर चोरी कर माल परिवहनित कर रहे वाहनों के विरुद्ध आने वाले दिनों में और अधिक सघन अभियान चलाने जाने के लिए टीम को निर्देश दिए गए हैं।

ऑक्जूपेशनल थैरेपिस्ट पदों के लिए पुनः मांगे आवेदन

अजमेर, (कासं)। राजस्थान लोक सेवा आयोग द्वारा चिकित्सा एवं स्वास्थ्य सेवाएं विभाग में ऑक्जूपेशनल थैरेपिस्ट के पदों हेतु पुनः ऑनलाइन आवेदन आमंत्रित किए गए हैं। परीक्षा के लिए 18 नवंबर से 27 नवंबर 2022 की रात्रि 12 बजे तक ऑनलाइन आवेदन किए जा सकेंगे। अभ्यर्थी इस संबंध में विस्तृत जानकारी के लिए आयोग की वेबसाइट पर उपलब्ध शुद्धि पत्र संख्या 06/2022-23 का अवलोकन करें।

आयोग सचिव एचएल अटल ने बताया कि पूर्व में ऑक्जूपेशनल थैरेपिस्ट के 24 पदों पर भर्ती के लिए विज्ञापन संख्या 04/2022-23 के द्वारा 19 जून 2022 तक ऑनलाइन आवेदन-पत्र आमंत्रित किए गए थे। इस दौरान कार्मिक (क-2) विभाग की अधिसूचना 23 मई 2022 द्वारा उक्त पदों का चयन साक्षात्कार के स्थान पर प्रतियोगी परीक्षा के माध्यम से किए जाने संबंधी संशोधन के कारण पुनः ऑनलाइन आवेदन आमंत्रित किए गए हैं। कार्मिक (क-2) विभाग की अधिसूचना दिनांक 23 सितंबर

थैरेपिस्ट पदों के लिए पुनः मांगे आवेदन

2022 के अनुसार जो व्यक्ति 31 दिसंबर 2020 को आयु सीमा के भीतर था उसे 31 दिसंबर 2024 तक आयु सीमा के भीतर ही समाप्त जाएगा। उक्त पदों के लिए पूर्व में जारी विज्ञापन संख्या 04/2022-23 के तहत आवेदन कर चुके अभ्यर्थियों को पुनः आवेदन करने की आवश्यकता नहीं है। उन्हें पूर्व में आवेदन के समय विज्ञापन में उल्लेखित शर्तों की पालना करने के आधार पर पात्र माना जाएगा।

अटल ने जानकारी दी कि ऑनलाइन आवेदन में संशोधन आवेदन अवधि के दौरान तथा आवेदन हेतु निर्धारित अंतिम दिनांक के पश्चात 10 दिवस के भीतर किए जा सकते हैं। इसके लिए शुल्क 500 रूपए देना होगा। आयोग द्वारा प्रथम घोषित परीक्षादिनांक से 45 दिवस पूर्व भी ऑनलाइन एडिट का विकल्प खोला जाएगा। वन टाइम रिजिस्ट्रेशन लागू किए जाने के कारण ऑनलाइन आवेदन में अभ्यर्थी का नाम, पिता का नाम, जन्म तिथि व जेंडर में किसी भी स्तर पर कोई संशोधन किया जाना संभव नहीं होगा।

डेढ़ क्विंटल से अधिक विस्फोटक बरामद

झुंझुनू, (निर्सं)। आसपुर थाना क्षेत्र में मंगलवार को डेढ़ क्विंटल से अधिक मात्रा में विस्फोटक सामग्री जिलेटिन छड़े मिलने के बाद फिर बुधवार को 27 पेटियों में भरी 500 से अधिक जिलेटिन की छड़े लावारिस हालात में मिली। आसपुर के डिप्टी और सी आई मौके पर पहुंच जिलेटिन को कब्जे में लिया।


प्राप्त जानकारी के अनुसार उदयपुर जिले में 3 दिन पहले विस्फोटक के जरिये रेल्वे ट्रैक को उड़ाने की घटना हुई थी। उदयपुर संभाग पहली बार रेल्वे ट्रैक को उड़ाने की घटना से पूरे संभाग में दहशत का माहौल बना हुआ है। इस बीच रेल्वे ट्रैक उड़ाने की घटना के तीसरे दिन संभाग के झुंझुनू जिले का आसपुर थाना क्षेत्र जो कि उदयपुर जिले से सटा हुआ है मंगलवार की शाम को सोम नदी में लावारिस हालात में डेढ़ क्विंटल से अधिक मात्रा में विस्फोटक जिलेटिन मिलने से लोगो में डर का माहौल बन गया है। बुधवार को फिर करीब 27 पेटियों में 500 से अधिक जिलेटिन की छड़े नदी किनारे झाड़ियों में और नदी में मिलने का मामला सामने आया है।

पुलिस परेड समारोह: प्रशिक्षण के बाद चुनौतियों का मुकाबला करने में सक्षम बने पुलिस जवान

जोधपुर, (कासं)। राजस्थान पुलिस ट्रेनिंग सेंटर में आज सुबह पुलिस दौशांत परेड समारोह का आयोजन हुआ। आर्म्स बटालियन की महानिरीक्षक लता मनोज कुमार ने इस दौशांत परेड समारोह में प्रशिक्षण प्राप्त करने वाले प्रशिक्षणार्थियों के बारे में कहा कि इन लोगों ने कठिन प्रशिक्षण प्राप्त किया है। जो कि आने वाले समय

■ जवानों ने व्यायाम प्रदर्शन कर पुलिस शैली को दर्शाया

में चुनौतियों का सामने करने में सक्षम है। साथ ही चुनौतियों से निपट कर राजस्थान पुलिस का नाम रोशन करेंगे। पुलिस का आज बैच संख्या 83/22वां दौशांत समारोह आयोजन था। आर्म्स बटालियन की महानिरीक्षक लता मनोज कुमार ने दौशांत परेड समारोह में सुबह परेड की सलामी ली। वे बतौर मुख्य अतिथि इसमें शरीक हुईं। बाद में उन्होंने परेड का निरीक्षण किया।



बटालियन की महानिरीक्षक लता मनोज कुमार ने दौशांत परेड समारोह की सलामी ली।

इस अवसर पर नर आरक्षकों को उन्होंने सम्मानित भी किया। परेड समापन के बाद प्रशिक्षणार्थियों ने प्रशिक्षणार्थियों ने तरह तरह से व्यायाम प्रदर्शन कर

पुलिस की कार्यशैली को भी दर्शाया। आर्म्स बटालियन राजस्थान की आईजी लता मनोज कुमार ने मीडिया से बातचीत में कहा कि प्रशिक्षण काफी

कठिन रहा है। प्रशिक्षण प्राप्त करने वाले कठिन चुनौतियों से निपटने में सक्षम है। आने वाले समय में यह राजस्थान का नाम रोशन करेंगे।

डकैत ने दी धौलपुर के व्यापारी को जान से मारने की धमकी

धौलपुर, (निर्सं)। धौलपुर जिले के कुख्यात डकैत केशव गुर्जर ने बाड़ी के एक जमीन व्यापारी को जमीन को बेचने के बाद हिसाब नहीं करने पर जान से मारने की धमकी दी है। जमीन व्यापारी ने धमकी की ऑडियो विलप भी सेव कर ली है। जो कोतवाली थाना पुलिस बाड़ी को उपलब्ध करा दी है। साथ ही बदमाश केशव गुर्जर और व्यापारी के पार्टनर बबलू पंडित के खिलाफ पुलिस थाने में मुकदमा दर्ज करा दिया है।



कुख्यात डकैत केशव गुर्जर।

■ जमीन बेचने के बाद हिसाब किताब नहीं करने पर जान से मारने की बात कही

भी पुलिस पूरे मामले को लेकर गंभीरता से जांच कर रही है। पीड़ित व्यापारी हरिओम गोस्वामी का कहना है कि उसने गुरुद्वारा के पास गुरुदेव सरदार से एक खेत का सौदा

किया था। जिसमें उसके पार्टनर पंडित दिनेश उर्फ बबलू की 25 हिस्सेदारी थी, लेकिन उसने ना तो हिस्सेदारी का पैसा लगाया और ना ही जमीन बेचने में कोई सहयोग किया। उल्टे उनके एक प्लॉट के पैसों को अपने पास रख लिया। अब उनके पास पंडित दिनेश के हिस्से का भुगतान करने को लेकर व्हाट्सएप पर ऑडियो कॉल आया है। जिसमें आरोपी अपने आप को बदमाश केशव गुर्जर बताते हुए पंडित दिनेश का हिसाब करने की बात कह रहा है। साथ में धमकी दी है कि यदि उसने हिसाब नहीं किया तो गोली मार दी जाएगी।

एसआई की कार पर पथराव

झुंझुनू, (निर्सं)। बिछोवाडा थाना क्षेत्र में नेशनल हाईवे-8 पर एक एसआई की कार पर बदमाशों के पथराव से कार के शीशे टूट गए और उनके मुंह पर पत्थर लगने से 2 दांत टूट गए। बिछोवाडा थाना क्षेत्र में नेशनल हाईवे-8 पर एक एसआई की कार पर बदमाशों ने पथराव कर दिया। पथराव से कार को नुकसान हुआ है। वहीं एसआई को भी चोटें आई हैं। मुंह पर पत्थर लगने से उनके 2 दांत टूट गए। एसआई को घायल हालात में उदयपुर में भर्ती कराया गया है।

रिपोर्ट में बताया कि वह गुजरात राज्य में प्रकरण की तपशील के लिए गए थे। तपशील के बाद रात के समय वापस लौट रहे थे। बिछोवाडा थाना क्षेत्र में नेशनल हाईवे-8 पर सेरावाडा के पास आते ही पहलियों से उनकी कार पर अचानक पथराव होने लगा। एक के बाद एक कई पत्थर उनकी कार पर आकर लगे। इससे उनकी कार का आगे का शीशा टूट गया। वहीं, एक पत्थर कांच लोडकर सीधा उनके मुंह पर आकर लगाए। जिससे उनके मुंह के आगे के दोनों दांत भी टूट गए। पत्थर लगने से मुंह से खून निकलने लगा। घायल होने के बावजूद कार लेकर वे उदयपुर की ओर चले गए। जहां अस्पताल में डॉक्टर को दिखाया। एसआई प्रहलदास ने घटना की जानकारी बिछोवाडा थाना पुलिस को दी।

महामस्तकाभिषेक महोत्सव: श्रीमहावीरजी स्टेशन पर रूकेंगी छह जोड़ी एक्सप्रेस ट्रेनें

कोटा, (निर्सं)। कोटा मंडल के श्रीमहावीरजी रेलवे स्टेशन पर छह जोड़ी एक्सप्रेस/सुपरफास्ट गाड़ियों का दोनों दिशाओं में ठहराव प्रदान किया गया है। दिनांक 24 नवम्बर से 05 दिसम्बर तक श्रीमहावीरजी के महामस्तकाभिषेक महोत्सव का आयोजन होना है इस महोत्सव में शामिल होने वाले देश के विभिन्न प्रान्तों से आने वाले श्रद्धालुओं की सुविधा को ध्यान में रखते हुए रेल प्रशासन द्वारा यह निर्णय लिया गया है।

अस्थायी ठहराव वाली गाड़ियों में गाड़ी संख्या 12925 बांद्रा टर्मिनल से अमृतसर को जाने वाली पश्चिम सुपरफास्ट जो अपने प्रारम्भिक स्टेशन से 23 नवम्बर से 04 दिसम्बर की अवधि में प्रस्थान कर श्रीमहावीरजी प्रतिदिन सुबह 04.45 आगमन कर 04.46 बजे प्रस्थान करेगी एवं वापसी में बांद्रा टर्मिनल को जाने वाली पश्चिम सुपरफास्ट जो अपने प्रारम्भिक स्टेशन से 29 नवम्बर को प्रस्थान कर श्रीमहावीरजी बुधवार दोपहर 12.03 आगमन कर 12.05 बजे प्रस्थान करेगी एवं वापसी में गाड़ी संख्या 12941 भावनगर से आसनसोल को जाने वाली पारसनाथ सुपरफास्ट जो अपने प्रारम्भिक स्टेशन से 23 नवम्बर से 04 दिसम्बर की अवधि में गाड़ी संख्या 12416 नई दिल्ली से इन्दौर को जाने वाली सुपरफास्ट 23 नवम्बर से 04 दिसम्बर की अवधि में श्रीमहावीरजी प्रतिदिन रात 12.58 आगमन कर 01.00 बजे प्रस्थान करेगी। गाड़ी संख्या 12941 भावनगर से आसनसोल को जाने वाली पारसनाथ सुपरफास्ट जो अपने प्रारम्भिक स्टेशन से 29 नवम्बर को प्रस्थान कर श्रीमहावीरजी बुधवार दोपहर 12.03 आगमन कर 12.05 बजे प्रस्थान करेगी एवं वापसी में गाड़ी संख्या 12942 आसनसोल से भावनगर को जाने वाली पारसनाथ सुपरफास्ट जो अपने प्रारम्भिक स्टेशन से 01 दिसम्बर की अवधि में प्रस्थान कर श्रीमहावीरजी शुक्रवार दोपहर

02.58 आगमन कर 03.00 बजे प्रस्थान करेगी। गाड़ी संख्या 19037 बांद्रा टर्मिनल से बरीनो को जाने वाली अवध एक्सप्रेस जो अपने प्रारम्भिक स्टेशन से 23 नवम्बर से 04 दिसम्बर की अवधि में अपने प्रारम्भिक स्टेशन से प्रस्थान कर श्रीमहावीरजी प्रतिदिन रात 01.21 आगमन कर 01.23 बजे प्रस्थान करेगी एवं वापसी में गाड़ी संख्या 12416 नई दिल्ली से इन्दौर को जाने वाली सुपरफास्ट 23 नवम्बर से 04 दिसम्बर की अवधि में श्रीमहावीरजी प्रतिदिन रात 12.58 आगमन कर 01.00 बजे प्रस्थान करेगी। गाड़ी संख्या 12941 भावनगर से आसनसोल को जाने वाली पारसनाथ सुपरफास्ट जो अपने प्रारम्भिक स्टेशन से 29 नवम्बर को प्रस्थान कर श्रीमहावीरजी बुधवार दोपहर 12.03 आगमन कर 12.05 बजे प्रस्थान करेगी एवं वापसी में गाड़ी संख्या 12942 आसनसोल से भावनगर को जाने वाली पारसनाथ सुपरफास्ट जो अपने प्रारम्भिक स्टेशन से 01 दिसम्बर की अवधि में प्रस्थान कर श्रीमहावीरजी शुक्रवार दोपहर

02.58 आगमन कर 03.00 बजे प्रस्थान करेगी। गाड़ी संख्या 19037 बांद्रा टर्मिनल से बरीनो को जाने वाली अवध एक्सप्रेस जो अपने प्रारम्भिक स्टेशन से 23 नवम्बर से 04 दिसम्बर की अवधि में अपने प्रारम्भिक स्टेशन से प्रस्थान कर श्रीमहावीरजी प्रतिदिन सुबह 09.28 आगमन कर 09.30 बजे प्रस्थान करेगी। गाड़ी संख्या 20941 बांद्रा टर्मिनल से गाजीपुर को जाने वाली सुपरफास्ट जो अपने प्रारम्भिक स्टेशन से 25 नवम्बर से 04 दिसम्बर की अवधि में को अपने प्रारम्भिक स्टेशन से प्रस्थान कर श्रीमहावीरजी शनिवार एवं सोमवार दोपहर 02.28 आगमन कर 02.30 बजे प्रस्थान करेगी एवं वापसी में गाड़ी संख्या 20941 गाजीपुर से बांद्रा टर्मिनल को जाने वाली

सुपरफास्ट 27 नवम्बर से 04 दिसम्बर की अवधि में अपने प्रारम्भिक स्टेशन से प्रस्थान कर श्रीमहावीरजी बुधवार एवं सोमवार सुबह 11.20 आगमन कर 11.22 बजे प्रस्थान करेगी। गाड़ी संख्या 12937 गांधीधाम से हावड़ा को जाने वाली गडवा सुपरफास्ट जो अपने प्रारम्भिक स्टेशन से 26 नवम्बर से 03 दिसम्बर की अवधि में अपने प्रारम्भिक स्टेशन से प्रस्थान कर श्रीमहावीरजी रविवार दोपहर 12.03 आगमन कर 12.05 बजे प्रस्थान करेगी एवं वापसी में गाड़ी संख्या 12938 हावड़ा से गांधीधाम को जाने वाली

गडवा सुपरफास्ट 28 नवम्बर को अपने प्रारम्भिक स्टेशन से प्रस्थान कर श्रीमहावीरजी मंगलवार रात 08.38 आगमन कर 08.40 बजे प्रस्थान करेगी। इस संबंध में वरिष्ठ मंडल वाणिज्य प्रबंधक/जनसम्पर्क अधिकारी कोटा रोहित मालवीय द्वारा बताया कि यह निर्णय यात्रियों की सुविधा को ध्यान में रखते हुए किया गया है। जिससे महोत्सव में श्रीमहावीरजी स्टेशन जाने वाले यात्रियों को राहत मिलेगी।